

తాజ్ మహల్

మీ అందరికీ తెలిసిన తాజ్ మహల్ గురించి కాదు నే నిప్పుడు చెప్పబోయేది—

[ముంతాజ్, షాజహాన్ ల అమరప్రేమ, ఎర్రటి సాయంకాలపు ఆకాశాన్ని ధిక్కరించే తెల్లటి-స్వచ్ఛమయిన రెండు మనస్సులకు అభిజ్ఞ, అపూర్వ ప్రేమానురాగాలకు అమూల్యమైన ప్రతీక, చరిత్ర చెక్కిలిమీద ఘనీభవించిన అందమైన కన్నీటిచుక్క - యీ తాజ్ మహల్ గురించి కాదు నే నిప్పుడు చెప్పదలచుకొన్నది—

ఆగ్రా ప్రయాణాన్ని, ఓ వరాకాలంలోని 24 గంటల అనుభవాన్ని గుర్తు తెచ్చుకున్నప్పుడల్లా జాపకం వచ్చేది. బూడిదరంగు ఆకాశం, పాలరాతి కట్టడపు ఔన్నత్యం, యమునానది నిండుతనం కాదు—

ఓ చిన్న పూరిగుడిసె, ఎర్రకోట మలుపులో ఓ మురికి పేటకు వందగజాల దూరంలో దట్టంగా పెరిగిన చెట్లూ, నందాలాల్, నాడి పొత్తిభార్య, ఓ కుంటిగుర్రం, ఓ పాత గుర్రబృగ్గీ - ఇవీ గుర్తుకొస్తాయి.]

ప్రపంచ అద్భుతాల్ని నవాబుల కళాభిరుచితో, ధనంతో ముడిపెట్టక మనస్సు విశాలత్వంతో, ప్రేమ ఔన్న

త్యంతో కొలిస్తే నేను చూసిన తాజ్ మహల్ ప్రపంచ అద్భుతాల్లో ఎనిమిదవది అయి తీరుతుంది.

ఇది మరో తాజ్ మహల్ — దీనిగురించే నే నిప్పుడు చెప్పబోతున్నాను.

ఆరోజు దురదృష్టం వరించిన లోభి హృదయంలాగ ఆకాశం బ్రద్దలయి ధారాపాతంగా వరిస్తోంది. కొత్తగా ఆ గాకి రెండు కొత్త టాక్సీలు వచ్చాయని, వచ్చినప్పట్నుంచీ నాకు అర్థంకాని భాషలో 'గెడ్' పోరుతున్నాడు. కాని మేము దిగిన వాటోల్ మేనేజరుకి నందాలాల్ అంటే సానుభూతిలాగుంది. ముసిలిగుర్రం వెనక బండిమీద చలిలో ముడుచుకూర్చున్నవాడిని అతనే మొదట పరిచయం చేశాడు. నవ్వితే పళ్ళు ఎత్తు. నన్ను ఆశగా చూస్తూ వంగి వంగి సలాములు చేశాడు. "వీడయితే మీకు కుక్కలాగ సలాములు చేస్తాడు. వీడు ఈ వూరికి తాజ్ మహల్ అంత పాతవాడు — తీసుకుపోండి —" అంటూ వచ్చిరాని తెలుగులో చెప్పాడు మేనేజర్. వచ్చినప్పట్నుంచీ వీలయినంత ఘోరమయిన తెలుగులో మాట్లాడుతూ తాను తెలుగువాడినని నాకు హామీ యివ్వబోతున్నాడు. 'నువ్వు కాకపోయినా యీ వాటోల్ మారనులే' అంటే పళ్ళన్నీ కనిపించేలాగ నవ్వుతాడు.

నందాలాల్ని చూశాను. మాసిన నీలిరంగు తల పాగా, నల్ల చారల కోటు, ముణుకుల వరకూ ఎ తికటినపంచె, పల్చటి మీసాలూ. ఆ రోజు వాడి గుర్రబృగ్ని ఉపయోగించే నా నిర్ణయంమీద జీవితమంతా ఆధారపడినట్లు ఆశతో చూస్తున్నాడు. ఆ పూరంతా వాడికి కొటినపిండి గావును. మంచి నీళ్ళప్రాయంగా సలాలపేరూ, వాటి ప్రాశస్త్యం చెపున్నాడు. మాట్లాడుతుంటే చిన్న నత్తి ఉన్నట్లు అనిపించింది. మధ్య మధ్య ఆగుతూ, ఏదో ఆలోచనతో నిలిచిపోయిన ముఖం పెట్టి, నాలిక సరిచేసుకొని మరోమాట పేరుస్తాడు - [రాజకీయ నాయకుడిలాగ, మన దేశంలో మంత్రి కావలసిన అర్హతలున్న మనిషి - యిన్నివందల మైళ్ళ దూరంలో గుర్రబృగ్ని తోలు కుంటున్నాడని దిగులేసింది!]

ఇదంతా మా ఆవిడ గమనిస్తున్నట్లుందిగావును - మెల్లగా నా పక్కకి వచ్చి "పోనెండి, వాడినే బండి కటమనండి. నెమ్మదిగా ఊరంతా తిరిగి రావచ్చు" అంది. ఆవిడమాటలు అరంకాకపోయినా, ధోరణి అరం చేసుకున్నట్లున్నాడు. ఆమెకి వంగివంగి సలాములు చేస్తున్నాడు. సేవకులకు వరాలిచ్చిన రాణిలాగ మా ఆవిడ చిరునవ్వు నవ్వుతోంది. 'సరే, రా' అన్నాను. అంతే విన్నాడు. మరి అక్కడ నిలబడలేదు. ఏదో పేరు పెట్టి పిలుస్తూ ఒక్కఅంగలో వణోటల్ ద్వారం దాటి పరిగెతాడు. కళ్ళపెళలాడే ఎండలో నిరక్ష్యంగా నడిచినట్లు వర్షంలోనే నడుస్తూ పోయి గుర్రాన్ని సిద్ధం చేస్తున్నాడు.

ఉత్తరాదివాళ్ళే చేసిన దక్షిణాది యిడ్డి తిని, మా మేనేజరు మంచితనాన్ని నంచుకొని వసారాలోకి వచ్చి నిల

బడేసరికి గుర్రబృందీ సిద్ధంగా వుంది. ముందు జీవితానికంతా రక్షణ లభించినంత ప్రశాంతంగా, నిర్మలంగా వుంది నందలాల్ మొహం. ఈసారి వాడిపక్కనే మరెవరో ఉన్నారు. చూశాను. నల్లగా, పొటివిగ్రహం కనిపించకుండా ముక్కుకి పెద్ద వెండి ఆభరణం. వరంలోకూడా కరిగిపోకుండా నుదుటన పెద్ద బొట్టు. మేం దగ్గరికి రాగానే ముఖమంతా చీరలాక్కొని వయ్యారంగా వొంగివొంగి సలాములు చేసింది. నవ్వుతూ 'మేరీ బీబీసాబ్' అని పరిచయం చేశాడు నందాలాల్. బండిచుట్టూ దళసరి కేన్వాసు చుట్టాడు. అయినా ఏదో మూలనుంచి అవాంఛితమయిన జాపకంలాగ వరంలోపలకి తొంగిచూస్తోంది. మధ్యమధ్య ఖాళీలోంచి నేరస్తుడి అంతరంగంలాగ రొజ్జగాలి కొరుకుతోంది.

వరంలో స్నానంచేస్తున్న నందాలాల్ కి, వాడిభార్యకి యిదేం పటేనటు లేదు. సాయంకాలానికి మే మిచ్చే డబ్బుతో రోజు గడుస్తుందన్న వేడి ఆలోచన ఆ చలిలో వాళ్ళిద్దరినీ బ్రతికించినట్లుంది.

ఒకటి రెండు వీధులు దాటగానే ఇరుకు సందులోకి వచ్చింది బండి. విజయోత్సాహపు చిహ్నాల్ని మిగిల్చిన ఒక మహాసామ్రాజ్యపు మహానగరంలో బ్రతుకుతూ జీవితంమీద విజయాన్ని సాధించలేనిప్రజలు వీళ్ళు. ఆగ్రాలో మేంచూసిన మొదటిదృశ్యమే అది. అక్కడి రాజులు రాజ్యాల్ని జయిస్తే వీళ్ళు జీవితంతో పోరాడి వీగిపోయారు. బీదరికంలో సంఘభావం పెరుగుతుంది గావును. ఆ చలి ఉదయాన్ని అక్కడా

అక్కడ కుంపటచుట్టూ మనుషులు కూర్చొని ఆప్యాయంగా పలకరించుకొంటున్నారు. విచిత్రం! ఎక్కడచూసినా ముసిలి వాళ్లే - పాదుషాల అధికారం, అజమాయిషీలక్రింద వలిగిపోయి, వంగిపోయిన పాత జాపకాలాగా ఉన్నారు. నవ్వితే భరీదయిన విస్కీసీసాలో మిగిలిపోయిన చివరి ఘాటువాసన లాగ, ఎప్పుడో గొప్పగా బ్రతికినరోజుల ఛాయలు కనిపిస్తాయి ఆ ముఖాల్లో. వాళ్ళకి ఎటువేపు తాజ్ మహల్ ఉందో గుర్తులేదు. ఎర్రకోటలో గబ్బిలాలు ఉన్నాయో, ప్రభుత్వం ఏర్పరచిన పురావస్తు ప్రదర్శనశాల వుందో తెలీదు. యమునానది వేగాన్ని మరిచిపోయి, గమనాన్ని మార్చుకొన్న దేమో అర్థంకాదు. పాతసంస్కృతికి చిహ్నాలుగా, ఆ నగరంలోని శిథిలసమాధుల వరసలో చివరగా మిగిలిపోయిన గుర్తులు వాళ్ళు.

ఆశగా రొట్టెలుతినే ముసిలివాళ్ళ బృందం ముందు బగ్గీ ఆపమంటే పిరగబడి నవ్వాడు నందాలాల్. 'ఇక్కడేముంది సార్ - ఇప్పుడేం లేదు - ఒకప్పుడు పాదుషాల కాలంలో - ఈ వీధుల్లో రత్నాలు అమ్మేవారట—'

ఇప్పుడక్కడ చార్కోల్ దుకాణం, చేతికర్రల షాపు కనిపించాయి. ఈసారి నవ్వడం నావంతయింది.

మళ్ళీ బగ్గీ కదిలింది. వరం యీసారి ఎక్కువయింది. ఇంటి రేకులమీద పడి తాగుబోతు పేలాపనలాగ వినిపిస్తోంది. రాజులతీవ్రతకు తట్టుకొని నిలిచిన ప్రజలు ఈ వరం తీవ్రతని లక్ష్యం చేస్తున్నట్టు లేదు.

బండిని ఏనో వంతెన దాటిస్తున్నాడు నందాలాల్ -
వంతెనక్రింద ఎర్రటి నీటిప్రవాహం ఏమిటని అరిచాను లోప
ల్నుంచి. 'జమ్నా' అంది వాడిభార్య. గొంతు నిర్మలంగా,
నిండుగా వుంది. మా క్రింద పారుతున్న ఎర్రటి నదికూడా
అంతనిండుగానూ వుంది. కరుణాపూరితమయిన ఋషి అంత
రంగంలాగ ప్రశాంతం గా వుంది. ప్రాపంచిక చింతలను వెక్కి
రించే సిత పజుడి చిరునవ్వులాగ, మీదినుంచి కురిసే వరాన్ని
జీర్ణించుకుంటూ నిలిచిన ఎర్రటి నీరు ప్రవాహగమనం అల
సిన బాలింతరాలి నడకలాగ వుంది.

“ఇక్కడినుంచి తాజ్ మహల్ కనిపిస్తోంది సాబ్ -
చూడండి” అన్నాడు నందాలాల్ -

అటు చూశాను. మసకవేసిన ఆకాశంమీద బద్ధ
కంగా, కదలేని బృతునకలాగ - దూరాన ఓ కట్టడం కని
పించింది. అదే తాజ్ మహల్ అయివుంటుందనుకున్నాను.

తరువాత వరసగా చాలా కట్టడాలు చూపించాడు
నందాలాల్. 'ఇత్ మదుదాలా' అనే ఒక్కపేరే యింకా
గుర్తుండిపోయింది. వచ్చి పోయే యాత్రికుల బౌద్ధార్యంమీద
తమ ఉపాధిని ఏర్పరచుకొన్న బీద మహమ్మదీయుల దిగులు
కళ్ళుకూడా యింకా గుర్తున్నాయి. ఆ తర్వాత దయాలాబ్ గ్
తీసుకు వెళ్ళిన గుర్తు.

దటమైన చెట్లమధ్యనుంచి, గతుకులరోడ్డు వెంబడే
నడిపించి మరో గంటకి ఎర్రకోటదగ్గర ఆపాడు. ఆ గ్రా అంటే
“తాజ్ మహల్” గుర్తు మా ఆవిడకి. ఇవన్నీ చాలా విసుగ్గా

పున్నాయి. అరణ్యమంతా పరుగుతీసి, యొక కాలు కదపలేక ఆకలితో, అలసటతో నిలిచిపోయిన ఖడ్గమృగం శరీరంలాగ కనిపించింది ఎర్రకోట. ఆ మసకవెలుగులో మరీ దూరానికి వరం తాకిడికి నలిగిపోయిన కాగితం పడవలాగ కనిపించింది.

లోపల మొట్టెక్కుతూ తనకు తెలిసిన ధోరణిలో వర్ణించడం ప్రారంభించాడు నందాలాల్. వాడిపక్క వినయం, సిగు, చలితో కుంచించుకుపోయిన వాడి భార్య. అంత చలిలోనూ మాకంటె చురుకుగా అడుగులువేస్తూ ముందుకు నురుకుతున్నాడు. వాడిని చూస్తూంటే చరిత్ర చేతులో నలిగిపోయిన, మొగలాయి సంస్కృతికీ, జీవితం చేతులో నలిగిపోయిన నందాలాల్ కీ తేడా లేదనిపించింది. గదిచుంచి గదికి తిప్పుతూ చివరకి పాదుషా శయనాగారాన్ని చూపించాడు నందాలాల్. రాజవంశాన్ని దీవించే పెద్దము తయినువలాగ అక్కడికి యమునానది కిటికీలోంచి కనిపిస్తోంది. ఈ గదిలోనే పాదుషాలముందు చరిత్రకి నాంది జరిగింది. ఇక్కడే పాదుషాల విలాసాలకు బీదప్రజల చరిత్రలు శిథిలమయిపోయాయి. ఈ గదిలో గడిచిన ఒక అమృతక్షణంలోనే ముంతాజ్ ఒక ప్రపంచ అద్భుత నిర్మాణానికి భర్తదగరనుంచి వరాన్ని పుచ్చుకొంది. ఇన్ని శతాబ్దాల తర్వాత ఒక బీద గుర్రబృగ్గీ వాడూ, ఒక సామాన్య రచయితా తమ ఆలోచనల్ని యిక్కడ పంచుకొనే అద్భుతం లభించింది. మళ్ళీ యీ క్షణం రాదు. (అందుకని నందాలాల్ అటు తిరగానే మా ఆవిడని ఒక్కసారి చేతుల్లోకి తీసుకుని ముద్దు పెట్టుకున్నాను.) తెల్లబోయి ఆశ్చర్యంగా చూస్తే, “ముంతాజ్ షాజహాన్ అమర

ప్రేమకు పునాది యీ గదిలోనే పడింది. ఆ ప్రేమకి మన శ్రద్ధాంజలి యిది - నడువు" - అన్నాను. ఆవిడ ఒకటే నవ్వు.)

ఎర్రకోటనుంచి తాజ్ మహల్ స్పష్టంగా కనిపిస్తోంది. షాజహాన్ వృద్ధాప్యంలో కొడుకు అతణ్ణి బంధించిన గదిలోంచి యింకా విచిత్రంగా కనిపిస్తోంది.

కొడుకు అలా బంధించకపోతే యమునకి అవతలి ఒడ్డున నల్లటి పాలరాతితో మరొక తాజ్ మహల్ వెలిసేదని నందాలాల్ వివరిస్తున్నాడు. నాకు మాత్రం ఆ ప్రమాదం జరగనందుకు ఎంతో సంతోషం కలిగింది. తండ్రి ప్రయత్నాన్ని మధ్యలోనే ఆపివేసిన కొడుకు అభిరుచిని మనస్సులోనే అభినందించాను. మహాద్భుతనిర్మాణం ప్రక్క అలాంటి నిర్మాణాన్నే చేయబూనడం దానిని అవమానించినట్టే అవుతుంది. అప్పుడే విరిసిన గులాబిపువ్వు ప్రక్క మరొకటి లేనప్పుడే దాని గొప్పతనం. పునరుక్తి నవ్యతను చంపేస్తుంది. మేరిలిన్ మన్రో ప్రక్క అలాంటి మరొక అందకతెను నిలిపితే అందానికి అన్యాయం చేసినట్టే ప్రపంచంలో ఒకేఒక తాజ్ మహల్ ఉండాలి - దానికి సాటి మరొకటివుండకూడదు - అన్న ఉద్దేశమే ఔరంగజేబు చర్యకు మరొక కారణమై ఉంటుంది.

మళ్ళీ గుర్రబృగ్గిలో ప్రయాణం సాగించాం. మేం ఎదురుచూస్తున్న ఊణం వేపు గుర్రం పరిగెత్తుతోంది. మా ఆవిడకి ఒకటే ఆత్రుత. అప్పటికి అపరాహ్నం దాటింది.

తాజ్ మహల్ ప్రాంతంలోకి బండీని తీసుకువచ్చి ఆపాడు. షాహారున వరం. ఎదురుగా పదిగజాల్లో ఉన్న వసు

వుకీ మాకూ మధ్య బూడిదరంగుతెర జారినట్టు ధారలుగా కురుసోంది.

“ఆ మలుపు తిగితే తాజ్ మహల్ కనిపిస్తుంది సాబ్. ముందుకు బండి పోనివ్వరు. అక్కడ కెడ్స్ వుంటారు. చూసిరండి. మేం భోజనంచేసి సిద్ధంగా వుంటాం” అన్నాడు నందాలాల్ వాడిభాషలో.

సరిగా ఆ క్షణంలో అందరూ ఆకలిని మరిచి ముందుకు సాగితే, నందాలాల్ కి యిప్పుడు ఆకలి, విశ్రాంతి గుర్తు కొచ్చాయి. మనకి ప్రపంచంలోకల్లా అద్భుతదృశ్యం వాడికి దెనందిన గమ్యస్థానం. మనకి వినోదయాత్ర, వాడికి జీవనాధారం. తాజ్ మహల్ వాడి జీవితంలో ఒక భాగం, చరిత్ర వాడికి ఉపాధి.

అటువేపుచూసే ఉత్సాహంకూడా చూపలేదు నందాలాల్. నేను బండిదిగగానే రొటెలమూటతీసి బండిలో పరుచుకొని వాడూ, భార్య ఆప్యాయంగా తినడం ప్రారంభించారు.

ఆక్షణంలో ఆ అద్భుతదృశ్యాన్ని చూడడానికి మేము వరంలో ముద్దయిపోయాం. అన్ని దేశాలవారూ, అన్ని రాష్ట్రాలవారూ అక్కడ కనిపిస్తున్నారు. ఒక అపూర్వమయిన అనుభవాన్ని పొందాక ఏర్పడే నిర్లిప్తత, నిశ్శబ్దం - వారి కళ్ళలో ద్యోతకమవుతోంది. అన్ని మతాలూ, అన్ని భావాల సామరస్యం కళాసృష్టిలోనే సాధ్యమవుతుందిగావును. క్రైస్తవునికీ, మహమ్మదీయునికీ భూపాలరాగం ఒకేవిధంగా వినిపిస్తుంది. పికాసో చిత్రం, రాగూర్ గీతాంజలీ ఒకే విధమయిన భావప్రేరణను కలిగిస్తుంది.

నాకంటే మా ఆవిడ తొందరగా అడుగులు వేసోంది. తిరగవలసిన మలుపు తిరిగాం. మనస్సు కళ్ళూ ఒక అన్యోన్య మయిన ఆనందానికి సిద్ధపడుతున్నాయి. కాని యిదేమిటి! - వరపుధారల వెనక ఒక జేగురురంగు కటడం కనిపిస్తోంది. పాతజానం సాక్ష్యంతో దాన్ని తాజ్ మహల్ గా పోల్చు కున్నాను. చెలిసిపోయిన జాపకంలాగ, నిరక్ష్యానికి గురి అయిన సంస్కృతీ చిహ్నంలాగ ఒంటరిగా కనిపించింది. ఆ క్షణంలో ఎవరేనా దగ్గరికి వచ్చి "ఇది తాజ్ మహల్ కాదు" అని చెవిలో అరిస్తే బాగుణ్ణిపించింది. "నలనివాడు పద్మ నయనంబులవాడు" అని చదువుకొని, మనస్సులో మహళా న్నత స్వరూపాన్ని ఊహించుకొన్నాక సినిమాలో లోతుకళ్ళ నీలిరంగు కృష్ణుడిని చూసినట్లు నా ఊహలో తాజ్ కీ, దీనికి పోలికలేదు! - ఊహ ఎంతమోసం చేస్తుంది! కళకంటే కళా హృదయం ఎంత ఉన్నతమయినది! - సుగుణరూపి అయిన కళకి పెరుగుదల లేదు - నిరుణాత్మకమయిన కళాహృదయానికి అవధి లేదు. ఊహలోని తాజ్ మహల్ ఈ వా సవికత ముందు కూలి శిధిలమయిపోతోంది. నోడలు కూలిపోతున్నాయి.

మా ఆవిడ మాత్రం నోరు చప్పరిస్తూ "ఆహా! - ఎంత బాగుంది" అంటోంది. ఊహకూ వా సవికతకూ రాజీ కుదుర్చుకొన్న అదృష్టవంతురాలామె. అక్కడున్న అందరి అదృష్టవంతులమధ్య నా దురదృష్టాన్ని ప్రకటించుకోవడం యిషంలేక, నిశ్శబ్దంగా తాజ్ మహల్ ని సందర్శించి వచ్చాను.

సందాలాల్ సుష్టుగా భోజనం చేసి మేం వచ్చేసరికి ఒక నిద్రకూడా తీశాడు. వాడిభార్య తాంబూలం వేసు

కొంటూ మమ్మల్ని చూసి వాడిని లేపింది. గుర్రాన్ని ఝళి పిస్తూ “ఏం సాబ్. ఎలావుంది?” అన్నాడు.

జీవితంలో అన్ని కర్మలనూ ముగించుకొని సన్యాసాన్ని స్వీకరించిన యోగి, సంసారసాగరంలో తల మునకలయిన వాడిని వేసిన ప్రశ్నలొగ వినిపించిందా ప్రశ్న. నేనేం సమాధానం చెప్పేనేం? బాగులేదన్నా చిరునవ్వునవ్వి మమ్మల్ని క్షమించేంత నిబ్బరంగా ఉన్నాడు. భోజనం తర్వాత మళ్ళీ నందాలాల్ హుషారు పుంజుకొన్నాడు. ఇంకా ఏవేవో సలాలు చూపించాడు. కాని నాకు మాత్రం ఆ తర్వాత ఉత్సాహం చచ్చిపోయింది.

బేరం చేసిన దానికంటే ఎక్కువే ఇచ్చాను వాడికి. వాడూ, వాడికంటే భార్య నాష్ట్రాంగపడిపోయారు. బీద వాడి సంతోషం ఎంత చవుక! కాని, ఎంత గొప్ప! కాని, వాళ్ళకృతజ్ఞతలకి మా ఆవిడకి కళ్ళనీళ్ళే వచ్చాయి. భాష రాదు కాని, తేకపోతే వాడి భార్యకి మంచి నేస్తం అయ్యేది. ఆ తర్వాత ఎన్నోవారాలపాలు నందలాల్ నీ, వాడి పొట్టి భార్యనీ గుర్తు చేసుకొంటూనే వుంది.

మళ్ళీ పదేళ్ళక్రితం ఢిల్లీ ప్రయాణం పడింది. ఆఫీసులో నలుగురిని ఢిల్లీలో ట్రయినింగుకి పంపారు. అప్పుడు మళ్ళీ ఆ గ్రామాలని మిత్రులంతా తీర్మానించారు. కాని, ఆ వరంబో మసకబారిన కట్టడం, ఎర్రకోటవీటి జ్ఞాపకాలు, అప్పుడు ఏర్పడిన అభిప్రాయాలూ ఇంకా చెరిగిపోలేదు. అందుకని ఆ గ్రామి

మాత్రం రానన్నాను. కాని మిత్రులుమాత్రం వదలేదు. “నువ్వాకసారి వెళ్ళావుకనక మాకు సుఖవు. పద” అన్నారు. ఊహని చెరిపేసుకోవాలన్న తాపత్రయం, వాస్తవాన్ని చూసిన ఆనందంకన్న గొప్పదనుకుంటాను. కాని తాజ్ మహల్ చూశాక ఊహని ఊహాప్రపంచంలోనే నిలవనిస్తేనే అపూర్వమయిన ఆనందం ఉన్నదని నిశ్చయానికి వచ్చాను. (ఈ సూత్రప్రకారం చార్లీ చాప్లిన్ తో మాట్లాడడం, (గ్రేటా గార్బోను ముద్దుపెట్టుకోవడం,) న్యూయార్కు వీధి బార్ లలో సీగ్రో సంగీతం వినడం నేను చస్తేచేయను-అవి నాకు అత్యంత ప్రీయతమమైనవి కనక.)

మొత్తంమీద ఆగ్రా వచ్చాం. అదే మద్రాసీ హోటల్లో దిగాం. అదే మేనేజరు హోటల్లో వున్నాడు. చరిత్రమారడానికి 10 ఏళ్ళు చిన్నవ్యవధి - కాని జాషకం మాయడానికి పదేళ్ళు పెద్ద అవధి. నేను గురుచేశాకకాని పోల్చుకోలేకపోయాడు మేనేజరు. గురుచెయ్యకుండానే పోలిక పట్టగలిగినవాడు ఒక్కడే నందాలాల్! - నన్ను చూడగానే హోటల్ ఆవరణలోకి పరిగెత్తుకు వచ్చాడు. మొహం ఇంత య్యింది. పదేళ్ళు వాడిని చాలా మార్చాయి. జుత్తు నెరిసింది. ఒళ్లు బాగా వచ్చింది. మీసాలు తీసేశాడు. కనుబొమ్మలు దుబ్బులాగ పెరిగాయి. కళ్ళు ఎర్రగా వున్నాయి. తాగుడు ఎక్కువ అలవాటు చేసుకున్నాడుగావును. కాని గొంతులో సామ్యత పోలేదు. లేక నామీద గౌరవమేమో అది. “మేమ్ సాబ్ రాలేదా సాబ్” అన్నాడు. వాడి ముసిలిగుర్రం అక్క

డికి కనిపిస్తోంది. మా మిత్రులకి చెప్పాను. వీడయితే మనకన్నీ తీరికగా చూపుతాడని. కాని అప్పటికే టాక్సీలు ప్రబలంగా వున్నాయి. మంచి ఇంగ్లీషు వచ్చిన గైడ్ ని తీసుకుని కారులో పోదాం అన్నారు. వాళ్ళ సంస్కారానికి సందాలాల్ మురికి బండి, వాడిభాష అడ్డొచ్చాయి. “వద్దంటున్నారు సందాలాల్” అన్నాను. “పర్వానె సాబ్. సాయంకాలం తమ దర్శనానికి వస్తాను. ఒక అరగంట నాతో రండి” అన్నాడు. మేం వద్దన్నామని విచారంలేదు. పదేళ్ళక్రిందటయితే దిగులు కనిపించేది. ఇప్పుడు నవ్వుతూ వున్నాడు. వయస్సు జీవితంపట్ల పిరికితనాన్ని చంపేసి ఒక వేదాంతాన్ని మిగిల్చింది. ఇప్పుడే నిండుగా వున్నాడు సందాలాల్.

ఈసారి ఎండ వెలుగులో తాజ్ మహల్ కా స మెరుగుగా కనిపించింది. అప్పట్లో కళాస్మృతిని సానుభూతితో అంగీకరించానేకాని ఆప్యాయతతో అనుభవంలో పొదుగుకోలేదు.

సాయంకాలం తిరిగి వచ్చేసరికి సందాలాల్ సిద్ధంగా ఉన్నాడు. వేడికాఫీ తాగి వాడి గుర్రబృగ్గిలో బయలుదేరాను. ఇప్పుడు వాడిభాష బాగా అరమవుతోంది.

ఉన్నట్టుండి అడిగాను : “నీ భార్య కనిపించదే?” అంటూ. అంతే! కళ్ళ నీరు కార్చడం ప్రారంభించాడు వాడు. ఆ కథంతా చెప్పకొచ్చాడు. మూడేళ్ళకిందట పోయిందట. అప్పటినుంచీ ఒంటరిగానే బండి నడుపుకొంటున్నాడట. జాలేసింది నాకు. ఆ దంపతుల సమష్టిజీవనం చూసిన నాకు, ఇప్పటి సందాలాల్ ఒంటరిజీవితంలో అసమగ్రత కొట్టవచ్చినట్టు కని

పించింది. శిథిలమయిన పాదుమాల గోరీలమీదనుంచి కూడా ధైర్యంగా గమనిస్తున్న మొగలాయీ సంస్కృతి చరిత్ర, ఇవాళ సజీవ శైలిలోని అనుభవిస్తున్న నందాలాల్ దగ్గరి కొచ్చి ఆగిపోయింది. ఆ గ్రామ ప్రాచీన సంస్కృతి చైతన్యంలో నందాలాల్ ఒక భాగమయితే, ఇవాళ ఆ చైతన్యం స్తంభించి పోయినట్లు కదా!

“ఎక్కడికి యిలా!” అన్నాను.

“చెప్పాను సాబ్” అంటున్నాడు. అంతదుఃఖంలోనూ వాడిని పలకరించి, వాడి కష్టాలను పరామర్శించిన నా సమక్షం కొంత మనశ్శాంతిని కలిగించడం కనిపెట్టాను. గుర్రబృగ్గి ఎర్రకోట మలుపుతిరిగి, ఓ నూరు గజాలుదాటి దట్టంగా పెరిగిన చెట్లమధ్యకివచ్చి ఆగింది. సంధ్యవెలుగు అక్కడికి జారడం లేదు. కాలగమనంతో ప్రమేయంలేని ఒక నిశ్శబ్దం ఆ ప్రాంత మంతటా ఆవరించి వుంది. మరో పదిగజాలు నడిపించి ఒక చోట ఆపాడు చుట్టూ శుభ్రంచేసి మధ్యలో తులసికోట లాంటి కట్టడంవుంది. దానికి ఎర్రరంగు పూశాడు. నిన్నటి పువ్వులు ఎండి గాలికి రెపరెపలాడుతున్నాయి చుట్టూ బంతి పువ్వులమొక్కలు పాతికన్నాయి. అతిభక్తితో, వినయంతో అక్కడ ముణుకులమీద కూర్చొని తలవంచాడు.

“ఇక్కడే సాబ్ నా భార్యపోయింది. మూడేళ్ళ యిది. నేనీ గుడిసెలోనే ఉంటున్నాను” అంటూ పక్కనున్న గుడిసె చూపించాడు.

[దీనంగా ఆర్ధ్రంగా ఆ కట్టడంవేపు చూస్తున్నాడు నందాలాల్. విధి విధించిన శాపాన్ని నిశ్శబ్దంగా స్వీకరించి, ఆ

ఒంటరితనాన్ని భార్యపట్ల కృతజ్ఞతతో నింపుకొన్నాడు. అప్పటివాళ్ళ ఆప్యాయత, అన్యోన్యత, పొట్టిభార్య తెల్లటి చిరునవ్వు, ఇద్దరూ కలిసి కష్టాన్ని పంచుకొనే ఒద్దిక - అన్నీ గుర్తుకొచ్చాయి.]

ప్రపంచమంతా దీనిని గుర్తించకపోయినా వాడికి అవసరంలేదు. వాడూ, వాడికి నచ్చిన ఆపులూ తెలుసుకుంటే చాలు. వాళ్ళ జాపకాలలో ఆమెకు అమరత్వం సిద్ధింప చేశాడు. దూరంగా కనిపించే ఉన్నతమయిన కట్టడంలో భార్య పట్ల ప్రేమానురాగాలతో పాటు, ధనం లభింపచేసిన తీవ్ర, దర్పం ఉన్నాయి. ఇక్కడ నిర్మితమయిన ఈ చిన్నకట్టడం లోనూ అంత ఔన్నత్యమూ వుంది. అంతకుమించిన ప్రేమానురాగాలున్నాయి. కాని వాటితో పాటు బీదరికం యిచ్చిన నిరాడంబరత, విశ్రాంతి ఉన్నాయి.

అక్కడ విశ్రమించే ప్రేమమూర్తి నలుగురిమధ్యా అకునిత్యం గుర్తింపబడే అదృష్టవంతురాలయితే యిక్కడ విశ్రమించిన నందాలాల్ పొట్టిభార్య నలుగురి ప్రమేయంలేని ప్రశాంత సుషుప్తి ననుభవిస్తున్న అదృష్టవంతురాలు. భార్యతో సుఖాన్ని, భార్యలేని దుఃఖాన్ని తనకే మిగుల్చుకొన్న ఆ అదృష్టవంతుడు నందాలాల్. అల్లంతమూరంలో కనిపించేది ప్రపంచమంతా విస్మయంతో చూసే తాజ్ మహల్ అయితే, ఇది ఒక గుర్రపుబగ్గీనాడి హృదయాన్ని ఆర్పించేసే తాజ్ మహల్.

అప్పటి జాపకాలు పునశ్చరణ చేసుకొంటున్నాడు గావును - ఇంకా అటువేపే నిశ్చలంగా చూస్తున్నాడు. తెలియకుండా నాకూ కళ్ళవెంట నీళ్ళొచ్చాయి.

“ఇక వెడదామా?” అన్నాను.

“నాకోసం ఇంతదూరం వచ్చారు సాబ్. నాకదే పది వేలు.” అని కాళ్ళుపట్టుకున్నాడు.

తిరిగి వస్తూ అనుకున్నాను - ఈసారి నిజమైన తాజ్ మహల్ ని చూశానని - ఈ ఆగ్రా ప్రయాణంలో సారకత ఉన్నదని.

(జ్యోతి, ఫిబ్రవరి, 1967)

(12—4—67 విజయవాడ రేడియో కేంద్రంనుంచి ప్రసారితం)